

# “విరాటపీఠం” - “లోక కళ్యాణ పారాయణం”

(కార్తిక శుద్ధ అష్టమీ)

131

(22.11.2020 ఆదివారము)

॥ ఓం నమో వేంకటేశాయ ॥

**గురుధ్యానమ్**

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥

**శ్రీనివాసధ్యానమ్**

కల్పినం తురగారూఢం కలికల్మషనాశనమ్ ।  
కళ్యాణదం కలిఘ్నం చ శ్రీనివాసం భజేఽనిశమ్ ॥

**లక్ష్మీధ్యానమ్**

సర్వజ్ఞే సర్వవరదే సర్వదుష్టభయంకరి ।  
సర్వదుఃఖహరే దేవి మహాలక్ష్మీ నమోఽస్తుతే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి పంచవింశాధ్యాయాంతర్గత-శ్లోకపారాయణం శ్రీబ్రహ్మభూతస్తోత్రపారాయణం చ ఆచార్యముఖేన కరిష్యామహే.

**శ్రీకృష్ణధ్యానమ్** - కుటిలాలకసంయుక్తం పూర్ణచంద్రనిభాననమ్ ।  
విలసత్కుణ్డలధరం కృష్ణం వందే జగద్గురుమ్ ॥

**దేవీధ్యానమ్** - యా దేవీ సర్వభూతేషు కాంతిరూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్** - వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమో నమః ॥

# శ్రీమన్మహాభారతమ్

విరాటపర్వణి పంచవింశోఽధ్యాయః

యేన త్రిగర్తా నిహతా బలేన మహతా నృప ।  
సూతేన రాజ్ఞో మత్యుస్య కీచకేన బలీయసా ॥  
స హతః పతితః శేతే గన్ధర్వైర్నిశి భారత ।  
అదృశ్యమానైర్దుష్టాత్మా భ్రాతృభిః సహ సోదరైః ॥  
శ్యాలో రాజ్ఞో విరాటస్య సేనాపతిరుదారధీః ।  
సుదేష్టాయాః స వై జ్యేష్ఠః శూరో వీరో గతవృధః ॥  
ఉత్సాహవాన్మహావీర్యో నీతిమాన్ బలవానపి ।  
యుద్ధజ్ఞో రిపువీరఘ్నః సింహతుల్యపరాక్రమః ॥  
ప్రజారక్షణదక్షశ్చ శత్రుగ్రహణశక్తిమాన్ ।  
విజితారిర్మహాయుద్ధే ప్రచణ్డో మానవత్ పరః ॥  
నరనారీమనోహ్లాదీ ధీరో వాగ్మీ రణప్రియః ।  
స హతో నిశి గన్ధర్వైః స్త్రీనిమిత్తం నరాధిప ॥  
అమృష్యమాణో దుష్టాత్మా నిశీధే సహ సోదరైః ।  
సుహృదశ్చాస్య నిహతా యోధాశ్చ ప్రవరా హతాః ॥  
ఇత్యేవం శ్రుతమస్మాభిః గన్ధర్వైర్నిహతో నిశి ॥  
అద్య ప్రభృతి రాజేన్ద్ర పాణ్డవాన్వేషణం ప్రతి ।  
చారాంశ్చ సర్వతస్స త్వం ప్రేషయేతి మతిర్హినః ॥  
ప్రియమేతదుపశ్రుత్య శత్రూణాం చ పరాభవమ్ ।  
కృతకృత్యశ్చ కౌరవ్య విధత్స్వ యదనన్తరమ్ ॥

॥ ఇతి శ్రీమన్మహాభారతే విరాటపర్వణి పంచవింశోఽధ్యాయః ॥





భీష్మ ఉవాచ |

శృణు చేదం మహారాజ బ్రహ్మభూతం స్తవం మమ |  
 బ్రహ్మర్షిభిశ్చ దేవైశ్చ యః పురా కథితో భువి ||  
 సాధ్యానామపి దేవానాం దేవదేవేశ్వరః ప్రభుః |  
 లోకభావనభావజ్ఞ ఇతి త్వాం నారదోఽబ్రవీత్ ||  
 భూతం భవ్యం భవిష్యచ్చ మార్కండేయోఽభ్యువాచ హ |  
 యజ్ఞం త్వాం చైవ యజ్ఞానాం తపశ్చ తపసామపి ||  
 దేవానామపి దేవం చ త్వామాహ భగవాన్భృగుః |  
 పురాణాం చైవ పరమం విష్ణో రూపం తవేతి చ ||  
 వాసుదేవో వసూనాం త్వం శక్రం స్థాపయితా తథా |  
 దేవదేవోఽసి దేవానామితి ద్వైపాయనోఽబ్రవీత్ ||  
 పూర్వే ప్రజానిసర్గే చ దక్షమాహుః ప్రజాపతిమ్ |  
 స్రష్టారం సర్వభూతానామంగిరాస్త్యాం తథా-బ్రవీత్ ||  
 అవ్యక్తం తే శరీరోత్థం వ్యక్తం తే మనసి స్థితమ్ |  
 దేవాస్త్యత్సంభవాశ్చైవ దేవలస్త్యసితోఽబ్రవీత్ ||  
 శిరసా తే దివం వ్యాప్తం బాహుభ్యాం పృథివీ తథా |  
 జఠరం తే త్రయో లోకాః పురుషోఽసి సనాతనః ||  
 ఏవం త్వామభిజానంతి తపసా భావితా నరాః |  
 ఆత్మదర్శనతృప్తానామృషీణాం చాసి సత్తమః ||  
 రాజర్షీణాముదారాణామాహవేష్వనివర్తినామ్ |  
 సర్వధర్మప్రధానానాం త్వం గతిర్మధుసూదన ||  
 ఇతి నిత్యం యోగవిద్భిర్భగవాన్పురుషోత్తమః |  
 సనత్కుమారప్రముఖైః స్తూయతేఽభ్యర్చ్యతే హరిః ||

ఇతి శ్రీమన్మహాభారతే భీష్మపర్వణి బ్రహ్మభూతస్తోత్రం సంపూర్ణమ్



**గోవిందనామసంకీర్తనము**

**అథ నవగ్రహపూర్ణనా**

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

**అథ క్షమాపూర్ణనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ లోకక్షేమపూర్ణనా**

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

**అథ మంగళమ్**

శ్రియః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥